

Opinjoni tal-Kumitat Ekonomiku u Soċjali Ewropew dwar Ir-rabta bejn il-bidla fil-klima u l-biedja fl-Ewropa

(2009/C 27/14)

Fittra tal-25 ta' Ottubru 2007, il-Presidenza Franciża tal-Kunsill, b'konformità ma' l-Artikolu 262 tat-Trattat li jistabbilixxi l-Komunità Ewropea, talbet lill-Kumitat Ekonomiku u Soċjali Ewropew biex ihejji opinjoni esploratorja dwar:

Ir-rabta bejn il-bidla fil-klima u l-biedja fl-Ewropa.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-4 ta' Ġunju 2008. Ir-rapporteur kien is-Sur Ribbe, u l-ko-rapporteur is-Sur Wilms.

Matul l-446 sessjoni plenarja tiegħu li nżammet fid-9 u l-10 ta' Lulju 2008 (seduta tad-9 ta' Lulju), il-Kumitat Ekonomiku u Soċjali Ewropew adotta din l-opinjoni b'94 vot favur, 30 vot kontra u 13-il astensjoni.

1. Sommarju tal-konkluzjonijiet u r-rakkomandazzjonijiet tal-Kumitat

1.1 Fittra tal-25 ta' Ottubru 2007, il-Presidenza Franciża tal-Kunsill talbet lill-KESE biex ihejji opinjoni esploratorja dwar "Ir-rabta bejn il-bidla fil-klima u l-biedja fl-Ewropa". Il-Kumitat intalab b'mod speċifiku biex jittratta l-kwistjoni tal-bijokarburanti.

1.2 Il-KESE jinsab inkwetat hafna dwar l-impatt negattiv li ser thalli l-bidla fil-klima fuq il-biedja Ewropea kif ukoll fuq is-sahha ekonomika ta' bosta żoni rurali. L-iktar konsegwenzi serji huma mbassra fl-Ewropa ta' Isfel, speċjalment minhabba l-fatt li l-perijodi ta' nixfa mistennija jitwalu, u dan kapaċi jwassal għall-iskarsezza ta' ilma. Dan jista' jwaqqaf saħnsitra għal kollox l-attivitajiet agrikoli fiż-żoni milquta. Però anke l-bdiewa fir-reġ-uni l-oħra ta' l-Ewropa ser ikollhom ihabbtu wiċċhom ma' problemi serji minhabba l-bidliet fil-klima, per eżempju minhabba t-tnaqqis drastiku tax-xita f'perijodi partikolari tas-sena. Ma' dawn il-problemi, maż-żmien jistgħu jiżdiedu wkoll il-problemi marbuta ma' l-iżvilupp jew iż-żieda ta' mard tal-pjanti u impes-tazzjonijiet tad-dud.

1.3 Għaldaqstant, jehtieg li l-awtoritajiet politiċi jiehdu azzjoni minnufih sabiex jintegraw il-politika tal-klima fl-oqsma ta' politika l-oħra kollha.

1.4 Il-biedja mhix biss vittma tal-bidla fil-klima, iżda tikkontribwixxi wkoll għall-emissjonijiet ta' gassijiet b'effett ta' serra. Il-biċċa l-kbira tagħhom ma jkunux emissjonijiet tas-CO₂, iżda emissjonijiet tal-metanu u ta' l-ossidu nitruż li huma r-riżultat tat-tibdil fl-użu ta' l-art u tal-produzzjoni agrikola stess. Il-KESE jistieden lill-Kummissjoni tanalizza b'iktar reqqa d-distinzjoni bejn il-metodi differenti ta' l-użu ta' l-art fil-kuntest tar-rabta tagħhom mal-klima sabiex jinstabu għażliet differenti għall-azzjoni politika, per eżempju fil-qasam tal-politika ta' l-ghaj-nuna. F'dan il-kuntest, il-Kumitat jilqa' bi pjaċir l-aħbar tal-Kummissjoni li fil-futur ser tintegra il-harsien tal-klima fil-politika agrikola komuni iktar.

1.5 Il-biedja tista' tagħti kontributi siewja għall-harsien tal-klima, billi fost hwejjeg oħra toqghod attenta li mhux biss thares

il-ħażna tal-karbonju li għad hemm fil-hamrija iżda wkoll li żżidha permezz ta' azzjoni mmirata lejn iż-żieda tal-kompost. Hija tista' tnaqqas il-htieġa ta' l-enerġija u tipproduċi l-bijomassa, b'mod li jirrispetta n-natura u l-ambjent, għal skopijiet enerġetiċi.

1.6 Fil-fehma tal-Kumitat, l-istrategġija futura tal-bijokarburanti ta' l-UE li qed titfassal bħalissa, li skond l-indikazzjonijiet tal-Kummissjoni tinkludi l-importazzjoni enormi ta' materja prima għall-biedja, mhix adatta biex tilhaq l-oġettivi relatati mal-harsien tal-klima b'mod ekonomiku filwaqt li tohloq postijiet tax-xogħol godda fil-qasam agrikolu u tiġġenera iktar dhul. Fil-fatt, minflok din l-istrategġija tal-bijokarburanti għandha titfas-sal strategġija ġdida tal-bijomassa mgħarbla sew. Din m'għandhiex tistrieħ fuq l-importazzjoni, iżda għandha tipprowa iktar minn qatt qabel tbiddel il-prodotti sekondarji/l-iskart tal-biedja f'enerġija li tista' tintuża filwaqt li lill-bdiewa tagħtihom rwol attiv fis-sistemi deċentralizzati ta' l-enerġija li għandhom jiġu ogranizzati mill-ġdid.

2. L-elementi ewlenin u l-kuntest ta' l-opinjoni

2.1 Il-biedja hija l-iktar s-settur ekonomiku li jiddependi mill-kundizzjonijiet naturali (u għalhekk anke mill-kundizzjonijiet tal-klima), l-iktar li jużahom, ibiddilhom u jiffurmahom.

2.2 Il-prinċipju tal-biedja huwa bbażat fuq l-użu sistematiku ta' l-enerġija solari bis-sahha tal-fotosinteżi tal-pjanti sabiex tiġi ġġenerata enerġija li tkun tista' tintuża mill-bniedem fil-forma ta' ikel u għalf. L-enerġija marbuta mal-fotosinteżi minn dejjem kienet tintuża bħala sors ta' shana (per eżempju, bijomassa fil-forma ta' njam).

2.3 Il-kundizzjonijiet klimatiki speċifiċi, li s'issa fl-Ewropa kien adatti hafna għall-biedja, huma fattur essenzjali għall-biedja li hija msawra minn diversità kbira u magħmula minn strutturi differenti. Dan ifisser ukoll li bidla f'dawn il-kundizzjonijiet tista' ssarraf f'konsegwenzi fuq il-biedja u l-istrutturi reġjonali ekoloġiċi, ekonomiċi u soċjali marbutin magħha.

3. Kummenti ġenerali

Il-biedja: vittma tal-bidla fil-klima

3.1 Il-bidliet fil-klima, b'mod partikolari ż-żieda mistennija fit-temperatura, u iktar u iktar it-tibdil fl-ammont ta' xita li tin-żel ser iħallu impatt qerriedi fuq il-biedja f'ċerti reġjuni ta' l-Ewropa. Teżisti l-possibbiltà li żmien twil ta' nixfa, l-iskarsezza ta' l-ilma u bħala riżultat ta' dan il-fatt li ċerti meded ta' art qed isiru deżert, b'mod speċjali fl-Ewropa ta' Isfel, iwaqqfu l-produzzjoni agrikola għal kollox. Barra minn dan, in-nirien il-kbar jistghu jolqtu l-artijiet agrikoli hażin hafna ⁽¹⁾. Dan jhedded sew l-ekonomiji rurali ta' dawn iż-żoni. L-istudji xjentifiċi kollha li saru jindikaw li l-bidla fil-klima ser ikollha impatt fuq id-dud u l-mard, li ser inaqqsu l-produzzjoni tar-raba' prinċipali għall-ikel b'mod sinifikanti. Il-bidla fiċ-ċiklu tal-hajja tal-patoġeni ser twasal għal:

- bidliet fid-distribuzzjoni ġeografika ta' dawn il-patoġeni;
- bidliet fil-frekwenza u s-serjetà tal-mard; u
- bidliet fl-istrategija użata sabiex jiġi kkontrollat il-mard.

3.2 F'dan il-kuntest, il-KESE jagħmel referenza għad-diversi pubblikazzjonijiet u inizjattivi tal-Kummissjoni dwar dan is-suġġett, bħall-Komunikazzjoni *Li tindirizza l-isfida ta' l-iskarsezza ta' l-ilma u l-perijodi ta' nixfa fl-Unjoni Ewropea* ⁽²⁾ u l-ideat u l-pjanijiet li tiddekrivi, għall-Green Paper dwar *Nadattaw għall-bidla klimatika fl-Ewropa*, u għall-fatt li l-Kummissjoni enfasizzat il-htieġa li jiġu żviluppati strategiji koerenti għall-użu ta' l-art. Barra minn hekk f'hafna pajjiżi diġà bdew l-attivitajiet f'dan il-qasam.

3.3 Probabbilment, il-biċċa l-kbira ta' l-Ewropej kif ukoll ta' daww responsabbli mit-tehid tad-deċiżjonijiet m'humix kapaci jimaginaw x'jiġri jekk, per eżempju, il-biedja tiġi abbandunata f'żoni kbar ta' l-Ewropa ta' Isfel minhabba n-nuqqas ta' l-ilma u temperaturi estremi. Il-bidliet fl-użu ta' l-art jista' jkollhom impatt negattiv ukoll fuq l-impjegji fir-reġjuni milquta.

3.4 Għaldaqstant, il-KESE jsejjah lil daww kollha responsabbli mit-tehid tad-deċiżjonijiet biex jagħmlu kulma jistghu sabiex jil-limitaw kemm jista' jkun l-impatt fuq il-biedja permezz ta' programm radikali u komprensiv għall-harsien tal-klima. Barra minn hekk, huwa essenzjali li jittiehdu miżuri mmirati lejn l-adattament ta' l-attività agrikola għall-bidla fil-klima. Is-settur tal-biedja ser ikollu jadatta ruhu b'mod effiċjenti u mghaġġel għat-trasformazzjonijiet u l-bidliet fil-klima, billi l-kontinwazzjoni ta' l-attività agrikola fiha nnifisha tiddependi mis-suċċess jew mill-falliment ta' dawn il-miżuri.

⁽¹⁾ Per eżempju, in-nirien ġewwa l-Greċja fl-2007 li, fost affarijiet ohra, qerdu l-pjantaġġuni taż-żebbuġ.

⁽²⁾ COM(2007) 414 finali, 18.7.2007, opinjoni ĠU C 224, 30.8.2008, p. 67 adottata fid-29 ta' Mejju 2008.

3.4.1 Skond l-aħħar rapporti ta' l-OECD u ta' l-FAO, ir-riċerka u l-innovazzjoni għandhom ikunu fatturi prinċipali fil-ġlieda kontra l-bidla fil-klima. Fost l-azzjonijiet ta' adattazzjoni għandu jittqies l-iżvilupp ta' speċi ġodda u varjetajiet veġetali iktar adatti għall-bidla fil-klima. Fid-dawl ta' dan, il-progress fit-titjib ġenetiku tal-materjal veġetali u ta' l-annimali permezz ta' proċeduri konvenzjonali jew bijoteknoloġiċi għandu importanza partikolari.

Il-kontribut tal-biedja għall-bidla fil-klima

3.5 Fil-fehma tal-KESE jehtieġ li mhux biss tinfetah id-diskussjoni dwar il-konsegwenzi tal-bidla fil-klima għall-biedja, iżda wiehed għandu jzomm f'moħħu wkoll li l-biedja stess tikkontribwixxi għall-bidla fil-klima u għalhekk għandhom jittiehdu passi sabiex jitnaqqsu l-effetti negattivi tal-biedja fuq il-klima. Huwa importanti wkoll li jiġu kkunsidrati d-diversi kontributi li tista' tagħti l-biedja lill-ġlieda kontra l-bidla fil-klima.

3.6 Għalhekk il-Kumitat jilqa' l-fatt li fil-Komunikazzjoni tagħha dwar il-Kontroll tas-Saħħa tal-PAK ⁽³⁾ il-Kummissjoni għarfet il-politika tal-klima bħala wahda mill-erba' sfidi l-ġodda tal-PAK.

3.7 L-emissjonijiet li jiġu direttament mill-biedja skond id-definizzjoni ta' l-IPCC jammontaw għal bejn 10 u 12 %. B'kollox huwa stmat li l-biedja tikkontribwixxi bejn 8.5 u 16.5 biljun tunnellata ta' CO₂e ⁽⁴⁾ fl-emissjonijiet globali ta' gassijiet b'effett ta' serra, jiġifieri bejn 17 u 32 % tat-total ⁽⁵⁾.

3.8 Huwa stmat ukoll li għall-Ewropa s-sehem tal-biedja fl-emissjonijiet ta' gassijiet b'effett ta' serra huwa wisq inqas mill-figura korrispondenti għall-emissjonijiet globali. Skond il-metodi tal-kalkolu li jintużaw mill-IPCC, il-Kummissjoni ssostni li l-figura hi ta' 9 %. Mill-1990 l-hawn il-biedja fl-UE-27 naqqset l-emissjonijiet b'20 %, u dik fl-UE-15 bi 11 % ⁽⁶⁾. Madankollu, il-metodi tal-kalkolu ta' l-IPCC ma jqisux l-emissjonijiet ta' gassijiet b'effett ta' serra li jiġu kkawżati mill-bidliet fl-użu ta' l-art, l-enerġija li tintuża biex isiru l-fertilizzanti u l-prodotti għall-harsien tal-pjanti, jew il-karburanti tat-trasters. Per eżempju, filwaqt li l-Kummissjoni habbret li l-kontribut tal-biedja għall-emissjonijiet fil-Germanja huwa ta' 6 %, il-Gvern Federali Germaniż qal li dan il-kontribut huwa ta' bejn 11 u 15 % jekk jittqiesu l-emissjonijiet kollha li ġejjin mill-biedja.

Id-diversi implikazzjonijiet tal-gassijiet b'effett ta' serra fil-biedja

3.9 Il-biedja tikkontribwixxi biss għal sehem żgħir ta' l-emissjonijiet netti ta' CO₂. Ir-raġuni ewlenija għal dan hija li l-pjanti l-ewwel jassorbu s-CO₂ u jikkonvertuh f'materja organika. Meta tintuża l-bijomassa, il-karbonju li kien assorbit fuq bażi temporanja jerga' johroġ bħala CO₂. Għalhekk, iċ-ċiklu tal-karbonju huwa fil-biċċa l-kbira magħluq.

⁽³⁾ COM(2007) 722 finali.

⁽⁴⁾ CO₂e = ekwivalenti tad-dijossidu karboniku.

⁽⁵⁾ *Cool Farming: Climate impacts of agriculture and mitigation potential*, studju tal-Greenpeace, Diċembru 2007.

⁽⁶⁾ Sors: L-Aġenzija Ewropea għall-Ambjent, ir-Rapport ta' l-EEA Nru 5/2007.

3.10 Skond ir-Raba' Rapport ta' Valutazzjoni ta' l-IPCC ⁽⁷⁾, fil-qasam tal-biedja, il-politika tal-klima għandha tikkunsidra l-ewwel u qabel kollox l-emissjonijiet tal-metanu u ta' l-ossidu nitruż. Fl-Ewropa, madwar 40 % ta' l-emissjonijiet totali ta' CH₄ u N₂O ġejjin mill-biedja, u huma dawn il-gassijiet b'effett ta' serra li għandhom impatt qawwi hafna fuq il-klima; il-potenzjal ta' effett ta' serra ta' l-ossidu nitruż u l-metanu huwa 296 u 23 darba iktar minn dak tas-CO₂ rispettivament.

3.11 Bażikament hemm erba' aspetti tal-biedja li jolqtu l-bidla fil-klima:

- a) il-bidla tal-boskijiet, il-bassasiet, l-artijiet mistagħdra jew l-artijiet mimlija haxix fraba',
- b) l-emissjonijiet ta' gassijiet b'effett ta' serra mill-art mahduma u t-trobbija tal-bhejjem,
- c) l-użu ta' l-enerġija fl-irziezet u fis-setturi relatati, per eżempju l-karburanti u l-enerġija użata għall-manifattura ta' fertilizzanti kimiċi, pesticidi u prodotti oħra ⁽⁸⁾, u
- d) il-produzzjoni tal-bijomassa bħala sors ta' l-enerġija.

3.12 Kollox ma' kollox, il-bidla ta' żoni li s'issa ma kinux mahduma f'artijiet għall-biedja hija bla dubju l-iktar sinifikanti, u tikkawża bil-wisq iktar gassijiet b'effett ta' serra mill-produzzjoni agrikola u l-użu ta' l-enerġija. Kull darba li jinholqu l-għelieqi agrikoli jinħarġu l-gassijiet b'effett ta' serra billi r-raba' taħzen l-inqas ammont medju ta' dijossidu karboniku fil-hamrija tagħha — apparti d-deżerti, is-semideżerti u ż-żoni mibnija ⁽⁹⁾.

3.13 B'hekk id-dibattitu dwar il-qerda tal-foresti tropikali fl-Amazōnja jew l-Indoneżja huwa meġus ta' importanza fundamentali. Il-KESE jixtieq jenfasizza li l-Ewropa u l-biedja Ewropea għandhom x'jaqsmu hafna mad-deforestazzjoni fuq skala kbira f'dawn il-partijiet tad-dinja ⁽¹⁰⁾.

It-tibdil fl-użu ta' l-art/il-bjar tal-karbonju

3.14 Wahda mill-problemi ewlenin f'dan il-qasam ġeja mill-fatt li fl-Ewropa l-art qed tkompli tinbena u b'hekk qed tkompli tonqos l-art disponibbli għall-produzzjoni agrikola u l-bjar tal-karbonju. Il-KESE jiddispaċiħ li d-direttiva ppjanata dwar il-harsien tal-hamrija, li tista' tagħti kontribut sostanzjali f'dan il-qasam, ma ġietx adottata.

⁽⁷⁾ IPCC, Gurpp ta' Hidma III, Kapitolu 8 (2007), Il-Biedja.

⁽⁸⁾ Inkluz l-għalf għall-bhejjem.

⁽⁹⁾ Il-hamrija hija t-tieni l-ikbar mahzen tad-dijossidu karboniku, wara l-ibhra. Il-KESE jaf li hemm xi diskrepanzi sostanzjali bejn il-figuri minn sorsi differenti, però dawn li ġejjin huma xi ftit statistiċi: f'kull ettaru ta' art agrikola jinżammu 60 tunnellata ta' dijossidu karboniku, il-hamrija tal-boskijiet u ta' l-artijiet mimlija haxix iżżomm d-doppju ta' dan (fil-boskijiet id-dijossidu karboniku jkun mahzun ukoll fis-siġar), u bassasa ta' ettaru tista' taħzen sa 1 600 tunnellata ta' dijossidu karboniku.

⁽¹⁰⁾ Per eżempju, il-produzzjoni tas-soja bħala għalf għat-trobbija tal-bhejjem fl-Ewropa, u l-produzzjoni taż-żejt mill-palm jew mill-jatropha għall-enerġija ("bijo"-karburanti).

3.15 Il-politika tal-klima għandha tikkunsidra sitt bjar tal-karbonju ewlenin ⁽¹¹⁾. Minn dawn, il-bijomassa tas-superfiċje u l-hamrija huma l-iktar rilevanti għall-biedja. Billi l-biedja hija msejsa fuq il-prinċipju tal-hsad annwali tal-bijomassa li tipproduċi, hi ma tohloqx bjar tal-karbonju tas-superfiċje ġodda għall-hżin tal-bijomassa.

3.16 Il-bidla tal-boskijiet, tal-bassasa u ta' l-artijiet mimlija haxix fraba' tikkawża t-telf tal-karbonju li jkun mahzun fil-hamrija. Għalhekk, għall-biedja Ewropea huwa importanti li ż-żoni li fihom riżervi kbar ta' karbonju ma jintmessux. Għal dan il-ghan għandhom jiġu żviluppati incentivi li, permezz ta' l-istrumenti ta' appogg adatti, iheggu l-metodi ġusti tal-biedja.

3.17 Skond l-għarfien li għandna bħalissa, il-bidla fil-klima wahedha hija raġuni biżżejjed biex nipprobixxu immedjatament il-bidla tal-bassasa u l-boskijiet fraba'.

3.18 Matul l-aħħar ftit għexieren ta' snin, l-Ewropa rat hafna artijiet mimlija haxix jinbidlu fraba'. Minkejja d-diversi restrizzjonijiet ⁽¹²⁾, dan il-proċess għadu ma ntemmx, u fil-fatt f'xi reġjuni qed jerga' jżied minhabba ż-żieda fl-użu ta' l-enerġija għall-biedja.

3.19 Il-bidla ta' l-artijiet mimlija haxix fraba' żdiedet għaliex il-marġni tal-profit tal-bdiewa fuq ir-raba' huwa oghla mhux hazin. L-art li tintuża għar-reġhi tirrikjedi iktar xogħol, u l-haxix biss m'għadux biżżejjed biex l-ifrat jilhaq il-livelli "miktieqa". Għaldaqstant, il-bhejjem jiddependu mill-għalf enerġetiku u l-produzzjoni tiegħu tehtieg hafna iktar enerġija.

3.20 Il-KESE ser joqgħod partikolarment attent għall-mod ta' kif il-politiki ambjentali u agrikoli jindirizzaw din is-sitwazzjoni, per eżempju fil-kuntest tal-proposti legiſlattivi marbuta mal-Kontroll tas-Saħha tal-PAK. Il-Kumitat isejjah għal dibattitu intensiv dwar kif l-użu ta' l-art li jirrispetta l-ambjent u li huwa kompatibbli mal-konservazzjoni tan-natura jista' jerga' jsir attraenti għall-bdiewa.

Il-gassijiet b'effett ta' serra mill-produzzjoni agrikola

3.20.1 L-użu ta' fertilizzanti nitrużi li ġejjin kemm minn materja sintetika kif ukoll minn materja organika huwa s-sors prinċipali ta' l-emissjonijiet ta' l-ossidu nitruż. Kull meta jintużaw il-fertilizzanti nitrużi b'mod intensiv dejjem ikun hemm ir-riskju li l-pjanti ma jkunux jistgħu jassorbuhom malajr jew għal kollox, u b'hekk johroġ l-ossidu nitruż fl-atmosfera. S'issa, il-politika ambjentali indirizzata l-iktar it-tniġġis ta' l-ilma ta' l-art u tas-superfiċje, però l-bidla fil-klima hija raġuni oħra għaliex għandna nharsu lejn iċ-ċiklu tan-nutrijenti b'mod iktar kritiku.

⁽¹¹⁾ Ir-riżervi taż-żejt, tal-faħam u tal-gass, il-bijomassa tas-superfiċje, il-karbonju mahzun fil-hamrija, u l-oċeani.

⁽¹²⁾ Bħall-kriterji tal-kundizzjonalità.

3.20.2 Fi studju li sar, ir-riċerkatur dwar il-klima Prof. Crutzen, analizza l-emissjonijiet ta' l-ossidu nitruż fil-katina tal-produzzjoni mill-kolza sal-bijokarburanti ⁽¹³⁾. Hu wasal għall-konkluzjoni li f'ċerti kundizzjonijiet il-metilester tal-kolza jista' jagħmel hafna iktar hsara lill-klima mill-karburanti li ġejjin miż-żejt mhux raffinat, preċiżament minhabba l-hafna emissjonijiet ta' ossidu nitruż li jirriżultaw mill-użu tal-fertilizzanti kimiċi.

3.20.3 Sors ieħor ta' l-emissjonijiet agrikoli ta' l-ossidu nitruż, li huwa inqas kwantitattiv, huwa d-dekompożizzjoni tal-materja organika fil-hamrija, speċjalment fil-biedja.

3.20.4 Il-biċċa l-kbira ta' l-emissjonijiet agrikoli tal-metanu fl-Ewropa huma kkawżati mill-bhejjem li jixtaru, u b'mod partikolari l-ifrat. Il-KESE jaf li fil-livell internazzjonali l-importanza ta' l-emissjonijiet tal-metanu mill-bhejjem li jixtaru qiegħda dejjem tikber ⁽¹⁴⁾, u li fil-livell dinji din il-problema ser tkompli tigrava aktar ma jikber in-numru ta' l-ifrat. Huwa veru li l-istokkijiet ta' l-ifrat fl-Ewropa naqsu matul dawn l-aħħar ftit snin ⁽¹⁵⁾, imma wieħed għandu jzomm f'moħħu li l-Ewropa hija importatur nett f'dan il-qasam.

3.21 Il-konsum tal-laħam għandu impatt fuq il-klima. Jinħtieġu madwar 10 kaloriji tal-pjanti biex tiġi prodotta kalorija wahda ta' l-annimali. Iż-zieda fil-konsum tal-laħam tirrikjedi iktar għalf għall-bhejjem, li min-naha tiegħu jeħtieġ iktar enerġija u jżid il-pessjoni għal iktar produzzjoni fl-art agrikola. B'livelli ta' konsum tal-laħam relattivament għoljin, l-Ewropa timporta parti kbira mill-għalf għall-bhejjem, li l-kultivazzjoni tiegħu tohloq problemi serji hafna (per eżempju, is-soja fl-Amazżonja). Għalhekk, il-KESE huwa favur it-thejija u l-implimentazzjoni ta' strateġija Ewropea dwar il-proteini.

3.22 Il-volum ta' laħam prodott mhux l-uniku fattur rilevanti; anke l-mod tat-trobbija tal-bhejjem jidhol hawnhekk. Per eżempju, il-laħam u l-halib jistgħu jkun għejjin minn sistema tar-regħi li tuża ftit enerġija, fejn il-baqar jirgħu f'medda ta' art mimlija haxix — li l-importanza tagħhom għall-harsien tal-klima giet sottovalutata — matul l-istagun tal-veġetazzjoni. Però, il-laħam u l-halib jistgħu jiġu wkoll minn sistemi tar-regħi li jużaw hafna enerġija, u ma jużawx l-artijiet mimlija haxix. F'sistemi bħal dawn, l-ifrat jingħata l-iktar qamh fis-sajlos jew għalf tal-bhejjem ieħor li fih hafna enerġija.

L-użu ta' l-enerġija fil-biedja

3.23 Il-vantaġġ tal-biedja huwa li hi tbiddel l-enerġija solari f'enerġija veġetali li tkun tista' tintuża. Madankollu, aktar ma jiżdied l-ammont ta' enerġija li ġejja mill-karburanti fossili fil-proċess tal-produzzjoni, u aktar ma jonqos l-ammont tal-prodotti

veġetali li jiġu kkonsumati direttament min-nies u li minflok jinbidlu fi prodotti għall-annimali, aktar ser jonqos is-sinifikat ta' dan il-vantaġġ.

3.24 Filwaqt li, per eżempju, l-irziezet organiċi ma jużawx fertilizzanti kimiċi u prodotti għall-harsien tal-pjanti li jiġu manifatturati fl-industrija u li jinhallu fl-ilma, l-użu tagħhom iżid l-impatt enerġetiku u klimatiku tal-biedja konvenzjonali.

3.24.1 Xi studji komparattivi dwar il-prestazzjoni tal-biedja fir-rigward ta' l-enerġija b'mod ġenerali u l-konsum tal-materja prima, kif ukoll il-hżin tal-karbonju, juru li l-biedja organika tuża medja ta' inqas enerġija u nitroġenu mill-biedja konvenzjonali. Anke meta jiġi kkunsidrat il-fatt li l-produzzjoni tal-biedja konvenzjonali hija ikbar, il-potenzjal ta' effett ta' serra tal-biedja organika xorta jibqa' iktar baxx ⁽¹⁶⁾. Huwa għalhekk li, per eżempju, il-Gvern Federali Ġermaniż iqis li l-appoġġ għall-biedja organika huwa kontribut għall-harsien tal-klima ⁽¹⁷⁾.

3.24.2 Xi studji ohra li saru waslu għal konkluzjonijiet differenti.

3.25 Għaldaqstant l-informazzjoni dwar ċerti aspetti tal-problema għadha skarsa u kontradittorja. Parzjalment għal din ir-raġuni, il-KESE jhegġeġ lill-Kummissjoni tagħmel analiżi dettaljata dwar l-impatt differenti tad-diversi forom ta' l-użu agrikolu u mhux agrikolu ta' l-art, sabiex imbagħad ikunu jistgħu jiġu żviluppati l-għażliet ta' politika, per eżempju fil-qasam ta' l-appoġġ għall-bdiewa.

Il-kontribut tal-biedja għas-soluzzjoni tal-problemi tal-bidla fil-klima

3.26 Il-biedja tista' tikkontribwixxi b'hafna modi differenti biex jitnaqqsu l-emissjonijiet ta' gassijiet b'effett ta' serra mill-livelli attwali. Fosthom, billi l-boskijiet, il-bassasiet, l-artijiet mistagħdra u l-artijiet mimlija haxix ma jinbidlux fraba', u billi jitnaqqsu l-emissjonijiet ta' l-ossidu nitruż u tal-metanu permezz tal-ġestjoni sostenibbli ta' l-art, u jekk ikun possibbli, il-kopertura ta' l-art għal perijodu twil ta' żmien (catch crop cultivation), newbiet ta' l-uċuħ differenti (per eżempju, biex jitnaqqsu kemm jista' jkun il-problemi relatati mad-dud), l-użu adatt tal-fertilizzanti, eċċ.

3.27 Għal żmien twil, l-użu ta' l-enerġija ma kienx problema, speċjalment minhabba l-fatt li l-enerġija kienet irhisa hafna. Il-KESE jagħraf il-ħtieġa urgenti li fil-futur tingħata iktar importanza lill-prattiki agrikoli b'iktar effiċjenza enerġetika u li dawn il-prattiki jiġu promossi. Il-biedja organika u l-hekk imsejha produzzjoni ta' input baxx (per eżempju, ir-regħi estensiv) jistgħu jagħtu kontribut f'dan il-qasam.

⁽¹³⁾ N₂O release from agro-biofuel production negates global warming reduction by replacing fossil fuels, in: Atmos. Chem. Phys. Discuss., 7, 11191–11205, 2007.

⁽¹⁴⁾ Madwar 3.3 biljun tunnelli ta' CO₂e fis-sena.

⁽¹⁵⁾ L-istokkijiet ta' l-ifrat globali: 1 297 miljun ras ta' l-ifrat (fl-1990), 1 339 miljun (fl-2004), EU (25): 111.2 miljun (fl-1990), 86.4 miljun (fl-2004), iċ-Ċina: 79.5 miljun (fl-1990), 106.5 miljun (fl-2004).

⁽¹⁶⁾ Per eżempju, ara l-artiklu Klimaschutz und Öko-Landbau (Il-harsien tal-klima u l-biedja organika) f'Ökologie & Landbau, 1/2008

⁽¹⁷⁾ It-twegiba tal-Gvern Federali għall-mistoqsija parlamentari li ressaq il-Grupp BÜNDNIS 90/Die Grünen dwar "il-harsien tal-biedja u tal-klima", dokument 16/5346, punt 13.

3.28 Mill-esperimenti li saru fil-qasam ta' l-hekk imsejha "kultivazzjoni mhallta" hargu riżultati inkoraġġanti hafna. Dan it-tip ta' biedja tikkonsisti f'li, per eżempju, fl-istess ghalqa jinzerghu tipi differenti ta' żrieragh flimkien mal-legumi u l-pjanti taż-żejt. Dan ifisser li jintużaw inqas fertilizzanti u pestiċidi, kif ukoll li tiżdied il-bijodiversità u l-promozzjoni tal-kompost.

3.29 L-użu tal-kompost huwa importanti immens għall-bidla fil-klima. Fil-futur, l-attenzjoni għandha titpoġġa fuq kif jinkiseb kontenut tal-kompost kemm jista' jkun stabbli u għoli, speċjalment fl-art agrikola, li spiss tehtieg xi bidliet fin-newba ta' l-uċuh. Il-KESE jhegġegħ lill-Kummissjoni biex flimkien ma' l-istituti ta' riċerka fl-Istati Membri tevalwa l-istudji li diġà saru, u biex jekk ikun hemm bżonn tikkummissjona iktar studji bil-ghan li jinsabu u jiġu appoġġati l-aqwa proċeduri.

3.30 F'dan il-kuntest għandu jiġi eżaminat ukoll ir-rwol tal-ġestjoni tradizzjonali tad-demel. Barra minn dan, għandu jiġi ċċarat jekk l-użu tal-pjanta kollha, kif inhu ppjanat għall-bijokarburanti tat-tieni generazzjoni, ixejjilx l-oġġettivi tal-produzzjoni tal-kompost.

4. Il-bijoenerġija/il-bijokarburanti mill-biedja

4.1 Il-Presidenza Franċiża talbet lill-KESE janalizza l-kwistjoni tal-bijokarburanti fil-kuntest ta' din l-opinjoni. Filwaqt li l-Kumitat iwiegħed li ser iwettaq din it-talba huwa jixtieq jirreferi għall-opinjoni⁽¹⁸⁾ li diġà hejja dwar dan is-sugġett fejn ippreżenta il-pożizzjoni kritika tiegħu fir-rigward ta' l-istrategġija attwali tal-bijokarburanti b'mod dettaljat.

4.2 Minhabba l-hafna emissjonijiet tas-CO₂ mill-faham, miż-żejt u mill-gass, huwa tajjeb li wiehed jibda jahseb bis-serjeta' biex juża iktar l-enerġija li tiġi gġenerata direttament mill-pjanti. Il-KESE kemm-il darba approva essenzjalment l-użu tal-bijoenerġija, iżda jixtieq jenfasizza xi prinċipji bażiċi li fil-fehma tiegħu huma indispensabbli.

4.2.1 Il-KESE jenfasizza li d-dritt għal ikel xieraq huwa rikonnoxxut esplicitament bħala aspett importanti mid-drittijiet tal-bniedem. Il-produzzjoni ta' l-ikel bażiku għandha tingħatha iktar prijorità mill-produzzjoni ta' l-enerġija.

4.2.2 Huwa importanti li l-art li hija bir tal-karbonju ewlieni jew ta' importanza kruċjali għall-bijodiversità ma tintużax għat-kabbir tal-pjanti ta' l-enerġija. Il-KESE jinsab kuntent li l-Kummissjoni għarfet il-htieġa li t-tkabbir ta' l-għelejjel għall-produzzjoni ta' l-enerġija jikkonforma mal-kriterji tas-sostenibbiltà. L-opinjoni tal-KESE fuq id-direttiva proposta dwar l-enerġiji rinno-vabbli ser tinkludi diskussjoni dettaljata dwar jekk il-kriterji tas-sostenibbiltà tad-direttiva humiex biżżejjed jew le. Il-KESE jappoġġja l-applikazzjoni ta' kriterji tas-sostenibbiltà xierqa għall-karburanti b'mod ġenerali, indipendentement minn fejn ikunu ġejjin, kif ukoll għall-ghalf ta' l-annimali.

⁽¹⁸⁾ ĠU C 44, 16.2.2008, p. 34, u l-opinjoni TEN 338 dwar il-proposta għal direttiva dwar l-enerġija rinno-vabbli (COM(2008) 019) li qiegħda tithejja bħalissa.

4.2.3 L-użu ta' l-iskart agrikolu u, per eżempju, il-bijomassa mill-ġestjoni tal-pajsaġġ għandhom pontenzjal enerġetiku kbir fl-Ewropa, però dan il-potenzjal f'tit li xejn qed jiġi sfruttat bħallissa għax it-tkabbir speċjalizzat (jiġifieri, li juża iktar enerġija) ta' l-għelejjel għall-enerġija huwa iktar kost-effettiv. S'issa l-politika ta' l-ghajnuna bagħtet is-sinjali l-hżiena f'dan il-qasam.

4.2.4 Meta tintuża l-bijoenerġija, huwa importanti li tiġi assigurata effiċjenza massima. Per eżempju, ma jagħmilx sens li nagħmlu l-bijogass mill-qamhurrin li jtkabbar b'hafna enerġija jekk is-shana li tiġi mill-ġenerazzjoni ta' l-elettriku ma tistax tinbiegħ billi f'dan il-każ madwar żewġ terzi ta' l-enerġija li tiġi gġenerata terġa' tintilef mill-ewwel.

4.2.5 Il-produzzjoni attwali ta' l-għelejjel għall-enerġija ta' sik-wit tkun tehtiegħ hafna enerġija, u l-pjanti u ż-żejt li johorġu minnhom ikollhom jghaddu minn proċess industrijali li wkoll juża hafna enerġija. Minhabba dan, fuq il-pjan enerġetiku u dak klimatiku, bosta karburanti jkollhom impatti netti baxxi jew saħansitra negattivi, li parti minnhom ikunu katastrofiċi.

4.2.6 Għal din ir-raġuni, fl-istudju dwar *Il-Bijokarburanti fil-Kuntest Ewropew*, iċ-Ċentru Kongunt tar-Riċerka (ĊKR) fi hdan il-Kummissjoni kellu d-dubbi tiegħu dwar il-possibbiltà li tinkiseb il-mira tal-Kummissjoni, jiġifieri li jitnaqqsu l-emissjonijiet ta' gassijiet b'effett ta' serra billi s-sehem tal-bijokarburanti fit-tahlita enerġetika jkun ta' 10 %. Studji ⁽¹⁹⁾ ohra waslu għall-istess konkluzjoni.

4.2.7 L-istudju taċ-ĊKR jqajjem ukoll punt kruċjali, li fil-fehma tal-KESE għandu jsir wiehed mill-prinċipji fit-tfassil tal-politiki. Il-bijomassa prodotta għandha tintuża fejn tinhtiegħ l-iktar. Il-prinċipju ewlieni f'dan il-qasam huwa l-prinċipju ta' l-effiċjenza ⁽²⁰⁾. Għaliex l-istrutturi molekulari ta' l-għelejjel li jeh-tiegħu hafna enerġija għandhom jinbidlu bil-proċess industrijali jekk huma jistgħu jipproduċu l-enerġija direttament? Iċ-ĊKR jinnota li fl-UE t-tishin stazzjonarju u l-ġenerazzjoni ta' l-enerġija jużaw żejt daqs il-vetturi li jahdmu bil-magni tad-dizil. Jekk hawnhekk jintużaw l-għelejjel għall-enerġija, 1 MJ ta' bijomassa jista' jissostitwixxi madwar 0.95 MJ ta' karburanti fossili. Imma 1 MJ ta' bijomassa jissostitwixxi bejn 0.35 u 0.45 MJ biss ta' żejt mhux raffinat meta jintuża fil-qasam tat-trasport.

4.2.8 Madanakollu, l-emissjonijiet tal-gassijiet b'effett ta' serra mis-settur tat-trasport jistgħu jitnaqqsu billi jintużaw vetturi ta' l-elettriku li jahdmu b'enerġija ġejja mill-hruq tal-bijomassa.

4.3 Fl-opinjoni tiegħu *It-tahlita enerġetika fit-trasport* ⁽²¹⁾, il-KESE jirrimarka li fil-qasam tat-trasport, it-trazzjoni elettrika ser tiehu post il-magna b'kombustjoni interna. Ma jagħmilx sens li tinżamm l-enerġija bbażata fuq l-għelejjel sakemm tkun ineffiċjenti bħalma hi bħalissa għall-bijokarburanti.

⁽¹⁹⁾ Per eżempju, l-istudju tal-Bord Xjentifiku Konsultattiv tal-Ministeru Federali Germaniż għall-Biedja.

⁽²⁰⁾ ĠU C 162, 25.6.2008, p. 72.

⁽²¹⁾ ĠU C 162, 25.6.2008, p. 52.

4.4 Fi studju komparattiv li wettqet l-Empa ⁽²³⁾ gie kkalkulat li biex VW Golf taghmel 10 000 km bil-bijokarburanti tehtieg zona ta' 2 062 metri kwadri ta' kolza. Għall-kuntrarju, iċ-ċelloli solari jistgħu jipproduċu l-enerġija mehtiega għal vjaġġ ta' 10 000 km f'zona ta' 37 m², li hija madwar wiehed minn sittin taz-zona mehtiega għall-kolza.

4.5 Għandu jiġi analizzat ukoll jekk hux siewi li ż-żejt veġetali jiġi raffinat biex jintuża fil-magni b'kombustjoni interna. Il-magni, għaliex m'humiex aġġustati għall-istruttura molekulari tal-pjanti? Diġà ġew żviluppati magni, per eżempju għat-trakters u t-trakkijiet, li jaħdmu biż-żejt veġetali pur u li jilhq u l-limiti ta' l-emissjonijiet kollha li stabbilixxiet u ppjanat l-UE. Jinhtieg iktar appoġġ għal innovazzjonijiet bħal dawn.

4.6 Iż-żjut mehtiega għal magni bħal dawn jistgħu jtkabbru f'kultivazzjoni mħallta, jiġu pproċessati fir-reġjun u jintużaw lokalment. Dan ifisser li, permezz ta' proċessi li jirrispettaw il-klima u l-ambjent u li ma jużawx hafna enerġija, il-bdiewa jistgħu mhux biss jipproduċu l-enerġija mehtiega biex ihaddmu t-tagħmir tagħhom stess, iżda jistgħu jibdeu cikli ta' enerġija reġjonali godda. B'hekk ma jibqax jinhtieg l-ipproċessar industrijali li juża hafna enerġija.

4.7 Għaldaqstant, il-KESE jhoss li dak li l-Ewropa għandha bżonn mhux daqstant is-sempliċi strateġija tal-bijokarburanti, imma strateġija Ewropea tal-bijomassa mġharbla sew. Din kapaċi tkun tirrispetta hafna iktar il-klima u tohloq iktar impjiegi godda mill-istrateġija tal-bijomassa li qed tinbet bħalissa u li x'aktarx ser tistrieħ hafna fuq l-importazzjoni ta' l-għelejjel għall-enerġija.

5. Impjiegi godda permezz ta' biedja u politika agrikola li jirrispettaw il-klima

5.1 Huwa minnu li l-bidla fil-klima qed thedded il-biedja f'xi partijiet ta' l-Ewropa, però fl-istess hin hi tista' tkun opportunità għall-biedja u għax-xogħol fl-Ewropa jekk il-biedja tiehu r-rwol tagħha fir-rigward tat-tendenzi l-godda fil-politika tal-klima bis-serjetà u tippromovi dak ir-rwol.

5.2 Il-biedja tibqa' sors importanti ta' xogħol fl-Unjoni Ewropea. Wahda mill-komunikazzjonijiet tal-Kummissjoni tiġbor fiha diskussjoni dettaljata dwar it-tendenzi tax-xogħol fiż-żoni rurali ⁽²³⁾. Tenfasizza li għalkemm il-biedja thaddem numru relattivament żgħir ta' nies, hija importanti ferm fiż-żoni rurali. Il-Kummissjoni qed tbassar li l-10 miljun impjieg li hemm fil-biedja bħalissa (ekwivalenti għal impjiegi full-time) ser jonqsu b'bejn 4 u 6 miljun.

⁽²³⁾ L-Empa huwa istitut tar-riċerka dwar ix-xjenza tal-materji u t-teknoloġija fi hdan l-Istitut Federali Svizzeru tat-Teknoloġija (ETH), Zurigu.

⁽²³⁾ COM(2006) 857 finali, Il-postijiet tax-xogħol fiż-żoni rurali: Inneħhu d-differenzi fl-impjiegi.

5.3 Fl-istess hin, l'fosta pajjiżi Ewropej qiegħed ikun imbas-sar nuqqas ta' haddiema kwalifikati, speċjalment haddiema li jkun kapaċi jmexxu jew li jkun jafu jhaddmu makkinarju kkumplikat. Barra minn hekk, il-fatt li l-impjiegi attwali xejn ma jiġbdu lin-nies ikompli jiggrava n-nuqqasijiet ta' haddiema kwalifikati. Il-Kumitat diġà kkummenta b'mod esplicitu dwar dan l-iżvilupp u enfasizza li tinhtieg diskussjoni dwar il-kwalità ta' l-impjiegi ⁽²⁴⁾.

Il-potenzjal tal-bijoenerġija li tohloq l-impjiegi

5.4 Frapport ta' l-2006 ta' l-Aġenzija Ewropea għall-Ambjent gie eżaminat il-potenzjal tal-produzzjoni tal-bijomassa għall-enerġija fl-Ewropa b'mod li jirrispetta l-ambjent. Jekk ninkludu l-bijomassa mill-iskart (per eżempju, skart domestiku) u l-forestrya, sa l-2030 bejn 15 u 16 % ta' l-enerġija primarja li l-UE hija stmata li tehtieg tista' tiġi prodotta b'dan il-mod. Dan kapaċi jiggwarantixxi jew sahasitra johloq bejn 500 000 u 600 000 impjieg fiż-żoni rurali.

5.5 Jekk il-bijoenerġija tohloqx impjiegi godda, u jekk ikun hekk kemm tohloq, jiddependi hafna mill-istrateġija adottata. Il-Bord Xjentifiku Konsultattiv tal-Ministeru Federali Germaniż għall-Biedja jbossar li l-aħjar benefiċċji għall-harsien tal-klima u l-holqien ta' l-impjiegi ser jinkisbu jekk l-isforzi jkun f'fokati fuq "il-produzzjoni tal-bijoenerġija f'impjanti tal-koġenerazzjoni termika ta' l-elettriku u s-shana jew f'impjanti tat-tishin ibbażati fuq il-laqx ta' l-injam jew fuq il-bijogass li jiġi mid-demel likwidu tar-raba' u mill-iskart". Madankollu, l-impatt ta' l-impjiegi fuq iż-żoni rurali jkun negattiv jekk l-appoġġ għall-bijoenerġija jnaqqas it-trobbija tal-bhejjem jew iżid, kif qed jissuggerixxu t-tendenzi attwali, id-dipendenza mill-bijokarburanti importati.

5.6 Xi eżempji ta' tranżizzjoni b'suċċess lejn sistemi magħluqa tal-bijoenerġija juru li l-produzzjoni ta' ċerti tipi ta' bioenerġija hija vantaġġuza mil-lat ekonomiku, ambjentali u soċjali kemm għall-biedja kif ukoll għas-swieq tax-xogħol reġjonali. (Il-muniċipalitajiet ta' Mureck u Güssing, it-tnejn li huma fl-Awstrija, u Jühnde, il-Germanja, kisbu livelli ta' provvista ta' l-enerġija rinnovabbli li jtilgħu sa 170 %). Din il-prestazzjoni ambjentali impressjonanti għandha wkoll impatt pożittivi fuq is-swieq tax-xogħol lokali (artiġġjanat lokali), mingħajr ma jingħaddu magħhom l-impjiegi għall-bdiewa li jwasslu l-materja prima ⁽²⁵⁾.

5.7 Billi d-differenzi bejn id-dhul u l-ġid fiż-żoni urbani u dawk rurali mistennija jikbru, fil-politika tax-xogħol iż-żoni rurali għandhom jingħataw attenzjoni partikolari. Il-produzzjoni sostenibbli ta' l-għelejjel għall-enerġija u l-bidla tagħhom f'enerġija tista' tiggwarantixxi u tohloq l-impjiegi fiż-żoni rurali, jekk il-valur miżjud jibqa' fir-reġjun.

Il-garanzija ta' impjiegi ta' kwalità għolja fil-biedja

5.8 L-oġettiv tal-harsien tal-klima jista' jinkiseb biss bil-ghaj-nuna ta' haddiema kwalifikati. In-negozji għandhom joffrullhom qafas ta' tahriġ tajjeb sabiex jiksbu dan.

⁽²⁴⁾ ĠU C 120, 16.5.2008, p. 25.

⁽²⁵⁾ Għal iktar informazzjoni, ara www.seeg.at.

It-twaqqif u l-garanzija ta' l-istandards soċjali

5.9 Fil-fehma tal-pubbliku generali, id-domanda għall-bijomassa importata mill-pajjiżi li qeghdin jiżviluppaw u mill-ekonomiji li qeghdin jiżviluppaw ser tkompli tiżdied. F'din is-sitwazzjoni, il-vantaġġi eventwali ta' l-ispejjeż m'għandhomx jiġu sfruttati jekk dan jimplika l-qerda tal-qafas ambjentali u soċjali fil-pajjiżi tal-produzzjoni. Għalhekk, il-produzzjoni tal-bijoenerġija għandha tkun konformi ma' l-Istandards Ewlenin tax-Xogħol ta' l-ILO u ma' l-istandards ta' l-istess organizzazzjoni għall-protezzjoni ta' l-impjiegi ⁽²⁶⁾.

Il-partecipazzjoni tal-haddiema u t-trade unions

5.10 Il-bidla strutturali fil-biedja ser ikollha impatt konsiderevoli fuq il-kwalità ta' l-impjiegi u d-dhul. Għaldaqstant, il-haddiema u t-trade unions għandhom jippartecipaw f'dan il-proċess ta' bidla. Billi l-mudelli tal-partecipazzjoni tal-haddiema ivarjaw

mhux hażin madwar l-Ewropa, fi hdan l-istrutturi Ewropej u nazzjonali attwali għandha tinghata iktar attenzjoni għall-partecipazzjoni tal-haddiema agrikoli. Dan huwa ta' importanza partikolari għax dawn il-forom ta' komunikazzjoni u skambju ta' ideat kapaci jipproteġu u jippreservaw l-impjiegi.

5.11 Il-kumitat Ewropew għad-djalogu soċjali dwar il-biedja, li twaqqaf fl-1999, huwa raggruppament rappreżentattiv ta' l-imsieħba soċjali għall-kwistjonijiet marbuta ma' l-impjiegi u l-iżvilupp futur tar-rwol il-ġdid tal-biedja. Dan il-kumitat iservi ta' korp speċjalizzat u konsultattiv. Il-KESE jirrakkomanda li l-Kummissjoni ssahhah ir-rwol ta' dan il-korp anke fid-dawl tal-politika tal-klima. Bhala esperti dwar il-kwistjonijiet marbuta mal-klima fil-biedja, fil-livell nazzjonali r-rwol ta' l-imsieħba soċjali għandu jissahhah fil-kumitati li jissorveljaw l-iżvilupp taż-żoni rurali.

Brussell, id-9 ta' Lulju 2008

Il-President

tal-Kumitat Ekonomiku u Soċjali Ewropew

Dimitris DIMITRIADIS

⁽²⁶⁾ http://www.ilo.org/global/What_we_do/InternationalLabourStandards/lang-en/index.htm.